

وزیر اعظم کی کوالالمپور میں منعقدہ 22 ویں آسیان-بھارت سربراہی اجلاس میں شرکت

اکتوبر 26، 2025

22 واں آسیان-بھارت سربراہی اجلاس 26 اکتوبر 2025 کو منعقد ہوا۔ اس سربراہی اجلاس میں وزیر اعظم جناب نریندر مودی نے ورجول طور پر شرکت کی۔ وزیر اعظم اور آسیان رہنماؤں نے مشترکہ طور پر آسیان-بھارت تعلقات میں پیش رفت کا جائزہ لیا اور جامع اسٹریٹجک شراکت داری کو مضبوط بنانے کے اقدامات پر تبادلہ خیال کیا۔ یہ بھارت-آسیان سربراہی اجلاس میں وزیر اعظم کی 12 ویں شرکت تھی۔

2. اس موقع پر اپنے خطاب میں وزیر اعظم نے تیمور لیستے کو آسیان کا 11 واں رکن بننے پر مبارکباد پیش کی، ساتھ ہی آسیان کے مکمل رکن کی حیثیت سے اس کے پہلے آسیان-بھارت سربراہی اجلاس میں وفد کا خیرمقدم کیا، اور انسانی ترقی کے لیے بھارت کی مسلسل حمایت اعادہ کیا۔

3. وزیر اعظم نے آسیان کے اتحاد، آسیان کے مرکزی کردار، اور انڈو-پیسفک پر آسیان کے نقطہ نظر کی بھارت کی تائید کا اعادہ کرے ہوئے آسیان کو آسیان کمیونٹی وژن 2045 کو اپنانے پر مبارکباد دی۔

4. وزیر اعظم نے اس بات پر زور دیا کہ آسیان-بھارت آزاد تجارتی معاہدے (AITIGA) کے بروقت جائزے سے ہمارے تعلقات کی مکمل معاشی صلاحیت عوام کے فائدے کے لیے اجاگر کی جا سکتی ہے اور علاقائی تعاون کو مزید مضبوط بنایا جا سکتا ہے۔

5. وزیر اعظم نے کہا کہ دہشت گردی عالمی امن و سلامتی کے لیے ایک سنگین چیلنج ہے، ساتھ ہی انہوں نے دہشت گردی کے خلاف جدوجہد میں اتحاد کی اہمیت پر زور دیا۔

6. ملیشیا کی صدارت کے موضوع "شمولیت اور پائیداری" کی حمایت میں، وزیر اعظم نے اعلان کیا:

• آسیان-بھارت جامع اسٹریٹجک شراکت داری (2026-2030) پر عمل درآمد کے لیے آسیان-بھارت پلان آف ایکشن کے نفاذ میں تعاون کی توسیع

• آسیان-بھارت سیاحتی سال کی تقریبات کے موقع پر سیاحتی تعاون کو مضبوط بنانے کے لیے پائیدار سیاحت پر آسیان-بھارت مشترکہ رہنماؤں کے اعلامیے کو منظوری

• سال 2026 کو "آسیان-بھارت سالِ بحری تعاون" قرار دیا، تاکہ نیلی معیشت کے شعبے میں شراکت داری پروان چڑھ سکے

• محفوظ بحری ماحول قائم کرنے کے لیے، دوسرا آسیان-بھارت وزرائے دفاع اجلاس اور دوسری آسیان-بھارت بحری مشق منعقد کرنے کی تجویز پیش کی

• بھارت اپنے پڑوس میں بحران کے وقت اولین مددگار کا کردار جاری رکھے گا اور قدرتی آفات سے بچاؤ کی تیاری اور انسانی امداد و آفات سے بحالی (HADR) کے شعبوں میں باہمی تعاون کو مزید مضبوط کرے گا

• آسیان پاور گرڈ منصوبے کی حمایت کے لیے قابل تجدید توانائی کے شعبے میں 400 ماہرین کی ٹریننگ

• تیمور لیستے تک فوری اثر والے منصوبے کی توسیع

• علاقائی مہارت کو فروغ دینے کے لیے نالندہ یونیورسٹی میں جنوب مشرقی ایشیائی مطالعاتی مرکز قائم کرنے کی تجویز

• تعلیم، توانائی، سائنس و ٹیکنالوجی، فن ٹیک اور ثقافتی ورثے کے تحفظ میں جاری تعاون کی حمایت کی، اور بنیادی ڈھانچے، سیمی کنڈکٹرز، ابھرتی ہوئی ٹیکنالوجیز، نایاب ارضیاتی عناصر اور اہم معدنیات کے شعبوں میں باہمی تعاون کو فروغ دینے کی ضرورت پر زور دیا

• لوٹھل، گجرات میں مشرقی ایشیا سمٹ بحری وراثتی میلہ اور بحری سلامتی کے تعاون پر ایک کانفرنس کا انعقاد

7. معزز وزیر اعظم نے وزیراعظم داتو سیری انور ابراہیم کا شکریہ ادا کیا کہ انہوں نے 22 ویں آسیان-بھارت سربراہی اجلاس کو ورجوئل انداز میں منعقد کرنے میں لچک دکھائی اور اجلاس کے لیے شاندار انتظامات کیے۔ وزیر اعظم نے فلپائن کے موثر ملک کوآرڈی نیٹرشپ کے صدر مارکوس جونیئر کا بھی شکریہ ادا کیا۔ آسیان کے رہنماؤں نے آسیان کے لئے ہندوستان کی دیرینہ حمایت کی اور اس کے ایکٹ مشرقی پالیسی کے ذریعہ خطے میں شمولیت کو گہرا کرنے کے لئے اس کی مستقل عزم کی ستائش کی۔

کوالالمپور
اکتوبر 26، 2025